



РЕПУБЛИКА СЕВЕРНА МАКЕДОНИЈА  
МИНИСТЕРСТВО ЗА ФИНАНСИИ  
ЦАРИНСКА УПРАВА

---

01.30.32.HC.005.03

## НАСОКА ЗА РАСПОРЕДУВАЊЕ НА ТУТУН И ТУТУНСКИ ДОБРА СОГЛАСНО ЦАРИНСКАТА ТАРИФА

Јануари 2022



## Насока за распоредување на тутун и тутунски добра согласно Царинската тарифа

01.30.32.HC.005.03

### Историја на документ

Издание	Датум на издание	Опис	Направени промени	
			Опис на промената	Променети страници/точки/глави
1	2	3	4	5
01	22.06.2018	Прво издание	/	/
02	10.07.2020	Второ издание	изменето избришана	Преамбула, табела во дел III, точки 7, 16, 20, 21, 22 и 23 Точка 19, ренумерирано од точка 19-23
03	04-02-2022	Трето издание	изменето дополнето	Преамбула, табела во дел III, точки 9, 12 13, 14, 15, 16, 18 и 22. Наслов, табела во дел III



Врз основа на член 7 став 4 од Законот за Царинска управа ("Службен весник на Република Македонија" број 46/2004, 81/2005, 107/2007, 103/2008, 64/2009, 105/2009, 48/2010, 158/2010, 53/2011 113/2012, 43/2014, 167/2014, 33/2015, 61/2015, 129/2015, 23/2016, 120/2018, 248/2018 и „Службен весник на Република Северна Македонија“ број 122/2021), директорот на Царинската управа на Република Северна Македонија донесе

## НАСОКА ЗА РАСПОРЕДУВАЊЕ НА ТУТУН И ТУТУНСКИ ДОБРА СОГЛАСНО ЦАРИНСКАТА ТАРИФА

### I. Општи одредби

1. Цел на оваа Насока е појаснување заначинот на распоредување на тутун и производи поврзани со тутун, што се опфатени во Глава 24 од Оддел IV од Номенклатурата на Законот за Царинската тарифа (во понатамошниот текст Царинска тарифа)<sup>1</sup>, каде што се распоредуваат тутун и производи за замена на тутун.
2. Оваа Насока овозможува поддршка при распоредувањето на тутунски производи (на пример: цигари, пури, тутун за пушење) што се распоредуваат во Глава 24, како и на други производи поврзани со тутун (на пример: масло од тутун, замени за третирање на пушењето), а кои би можеле да се рапоредат на друго место во Царинската тарифа.
3. Надлежни за постапување по оваа Насока се царинските службеници во царинските испостави во царинарниците, секторите и одделенијата во Царинската управа што ја користат Царинската тарифа во своето работење.

### II. Законски основи за распоредување

4. Законските основи за распоредување на тутун и производи за замена на тутун од Царинската тарифа се шесте основни правила за примена на Царинската тарифа што се дел од воведните забелешки, Дел I на Царинската тарифа, и тоа:
  - **Основно правило 1** што гласи: „За правни цели, распоредувањето на стоката ќе се врши според наименуванијата на тарифните броеви и според забелешките кон соодветните Оддели и Глави“.

<sup>1</sup>Законот за царинска тарифа со сите измени и дополнувања како екстерен акт е објавен во Депозитарот согласно Процедурата за депозитар на документација на Царинската управа



Тарифните броеви се претставени со четирицифрени ознаки, додека Главите се претставени со двоцифрени ознаки. Притоа, забелешките кон Оддели и Глави се најважни кога станува збор за правилно тарифно распоредување на стоките.

- **Основно правило 6** го одредува распоредувањето на ниво на тарифни подбреови (шест или повеќе цифрени ознаки) изатоа секогаш се применуваат двете основни правила заедно, односно Основни правила 1 и 6 кога стоката се распоредува на ниво на тарифен подброд.
- **Основните правила од 2 до 4**, исто така, може да се употребат во зависност од видот и природата на производот што се распоредува. Правилата секогаш се применуваат редоследно, на пример, распоредувањето на стоката со основното правило 3 (в) е можно само ако одредбите на основните правила 2 (а), 2 (б), 3 (а) и 3(б) се разгледани и истите се исклучени, и
- **Основно правило 5** што се применува за одредени контејнери (амбалажа) и материјали за пакување, штосе испорачуваат заедно со производите за кои се наменети.

### III. Референтна tabela за брзо преbaraување на стоки по тарифни броеви и подбреови

Предмет	Тарифен број /подброд/ознака
Масло од семе од тутун	1515
Тутун,суров и непреработен; отпадоци од тутун	2401
Пури, цигари и цигарилоси, од тутун или од замени на тутун	2402
Тутун за водено луле (наргиле) опфатен со забелешка 1 за тарифен подброд кон глава 24	2403 11
Рефус тутун, вклучувајќи тутун за луле за пушење и тутун за самостојно виткање цигари, било да содржи или не замена за тутун во било кој сооднос	2403 19
Хомогенизиран и реконституиран тутун, освен производи од реконституиран тутун наменети за вдишување без согорување	2403 91 00 00
Тутун за орална употреба (тутун за џвакање и тутун за шмркање)	2403 99 10 00
Производи без тутун за водени лулиња, на пр. Jurak	2403 99 90 00



## Насока за распоредување на тутун и тутунски добра согласно Царинската тарифа

01.30.32.HC.005.03

Преработки од тутун и производи за замена на тутун и екстракти и есенции од тутун, освен производи од тар. број 2404	2403 99 90 00
Производи што содржат тутун и реконституиран тутун наменети за вдишување без согорување	2404 11 00 00
Патрони со несогорлив тутун (Electrically heated tobacco)	2404 11 00 00
Производи што содржат никотин, наменети за вдишување без согорување	2404 12 00 00
Електронски цигари и слични уреди за вдишување со електрично испарување за еднократна употреба, наполнети, без можност за полнење, со никотин (Disposable vapes)	2404 12 00 00
Течност наменета за полнење на електронска цигара и слични уреди со електрично испарување за лична употреба, што содржи никотин (никотински кертрици и рефили, полни и препарати за употреба во кертрици и рефили за електронски цигари и слични уреди со електрично испарување за лична употреба)	2404 12 00 00
Производи што содржат замена на тутун, наменети за вдишување без согорување	2404 19 10 00
Производи што содржат замена за никотин, наменети за вдишување без согорување	2404 19 90 00
Електронски цигари и слични уреди за вдишување со електрично испарување за еднократна употреба, наполнети, без можност за полнење, без никотин (Disposable vapes)	2404 19 90 00
Течност наменета за полнење на електронска цигара и слични уреди со електрично испарување за лична употреба, што не содржи никотин (кертрици и рефили полни и препарати за употреба во кертрици и рефили за електронски цигари и слични уреди со електрично испарување за лична употреба.	2404 19 90 00
Производи што содржат никотин наменети за внесување на никотинот во човечкото тело	2404 91



Производи за орална апликација, што содржат никотин (препарати, како таблети, гуми за џвакање), наменети да помогнат при прекинување на употреба на тутун	2404 91 10 00
Никотински фластери (трансдермални системи) наменети да им помогнат на пушачите да престанат со пушење	2404 92 00 00
Гел за раце на никотинска основа	2404 99 00 00
Електронски цигари и слични уреди со електрично испарување за лична употреба	8543 40 00 00

#### IV. Распоредување на тутун и производи за замена на тутун

##### 5. Тутунот може да се испорачува во различни форми и тоа:

- во сирова состојба и необработен,
- произведен во пури, цигари или цигарилоси,
- тутун за џвакање,
- бурмут,
- хомогенизиран или реконституиран тутун,
- екстракт или есенција.

Покрај овие постојат и многу други производи од тутун и замени за тутун. Некои од овие се распоредуваат како тутун дури и кога не содржат воопшто тутун. Во оваа насока ќе биде објаснето каде секој од погоренаведените производи се распоредува.

#### 6. Распоредување на сиров и необработен тутун

Сите форми на сиров, необработен тутунски отпадоци се распоредуваат во тар. број 2401, како „непреработен тутун или отпадоци од тутун“. Поимот „непреработентутун“ вклучува повеќе форми, и тоа цело растение или лисја во природна состојба, или сушени или ферментирани лисја. Поимот исто така опфаќа и оджилен тутун, режан или не, дробен или сечен, вклучувајќи сечен во одредени форми. Овој тарифен број вклучува и тутун и тутунски лисја кои се парени, оджилени и оплеменети („сосирани“ или „навлажнети“) со течност со соодветен состав, главно зада се спречи мувлосување и сушење и да се зачува мирис-аромата. Но, тука не е вклучен тутун кој е подготвен за пушење.



Непреработениот тутун кој е веќе подготвен за малопродажба, кога рефусната пратка е поделена во помали количини наменети да бидат процесирани во состојба погодна за пушење во домашни услови (на пример со домашен блендер) се смета за тутун погоден за пушење без понатамошно индустриско процесирање. Овој производ се распоредува во тарифна ознака 2403 19 10 00 (тутун, поинаку произведен, тутун за пушење, друг, во непосредни пакувања со нето маса што не надминува 500 грама).

Отпадоците од тутун (тутунски рефус) го вклучуваат сиот отпад кој се добива при манипулациите солисја од тутун или при преработка на производи од тутун, на пр. петелки, ребра на лисја, ситни делчиња, прашина.

## 7. Распоредување на пури, цигарилоси и цигари од тутун или од замена на тутун

Пури (во обвивка или без обвивка), цигарилоси и цигари се распоредуваат во тарифен број 2402, без оглед дали се во целост направени од тутун или од мешаница на тутун и замени за тутун, без оглед на уделот на тутунот во мешавината.

Треба да се напомене дека цигарите, пурите, cheroots (цигари сечени на краевите во правоаголна форма) или цигарилосите ќе се распоредат тутка дури и кога тие воопшто не содржат тутун. На пр. „цигари“ кои се направени од специјално процесирани листови од разновидна салата и оттука, иако не содржат ниту тутун, ниту никотин, исто така ќе бидат распоредени во овој тарифен број.

Овој тарифен број не опфаќа медицински цигари. Меѓутоа, цигарите кои содржат некои типови на производи специјално формулирани за сузбивање на навиката за пушење, но кои немаат лековити својства, остануваат распоредени во овој тарифен број.

## 8. Рефус преработен тутун за луле или за правење на цигари

Тутунот за пушење вклучува рефус тутун за рачно завиткување и тутун за луле за пушење - било да содржи или не замени за тутун во било кој сооднос - за употреба со нарзиле или водено луле, сите овие се распоредуваат во тарифен број 2403. Исто така вклучува производи кои не содржат воопшто тутун.



Тутунот за пушење е тутун кој може да биде сечен или поинаку поделен, извиткан или пресуван во блокови, кој може да се пуши без понатамошно индустриско процесирање.

Кај наргилето или воденото луле се употребува мала таблета од јаглен за благо да се загреје специјалната, инфузиона-ароматизирана мешавина на тутун. Тутунот не гори туку се филтрира низ водата во стаклениот сад во која е потопен, пред да биде инхалиран преку цревото.

Во зависност од локалитетот, наргилето е познато под различни имиња како: shisha или sheesha (шиша), hubble bubble (меур со меур), наргиле, аргиле, boury (бура), gouza, okka, kalian, gewat sucker.

Овој стил на луле може да се користи за пушење на повеќе супстанции, вклучувајќи ги и билните плодови и тутунот. Пример е шиша тутунот, кој исто така може да е познат како tabac, tombak, tumbak, gouza, guza, moassel или sheesha. Шиша е мешавина на тутун, меласа или шеќер кој е ароматизиран со овошје, глицерин, ароматски масла и екстракти како Meassel или Massel. Името исто така се користи за производите кои не содржат меласа или шеќер, како Tumbak или Ajmani.

Овој тип на производи кои содржат тутун се опфатени вотар. подброј 2403 11. Производите, кои не содржат тутун, а се наменети за водени лулиња, на пр. Jurak – се распоредуваат во тарифна ознака 2403 99 90 00.

## 9. Распоредување на „хомогенизиран“ или „реконституиран“ тутун и екстракти и есенции од тутун

„Хомогенизиран“ или „реконституиран“ тутун вклучува производи изработени од листови од тутун, тутунски отпадоци или прашина. Понекогаш се испорачува на подлога, на пример лист од целулоза од тутунски стебла и петелки, и главно е приготвен во форма на правоаголни листови, познати и како шупливи цевки, или ленти. Може да биде употребен било во форма на лист-фолија (за виткање) или како сецкан/рендан како полнило. Сите хомогенизиирани и реконституиран тутунски производи се распоредуваат во тарифна ознака 2403 91 00 00, освен производите од реконституиран тутун, наменети за вдишување без согорување од тарифен број 2404.



Преработените замени за тутун влучуваат мешаници за пушење кои не содржат воопшто тутун. Овие може да имаат основа од билки или други растенија.

Екстрактите и есенции на тутун се течности кои се екстрагирани од влажни листови од тутун било со пресување, или подготвени со вриење на отпадоци од тутун во вода. Тие главно се употребуваат за производство на инсектициди или паразитициди.

Преработените замени за тутун и екстракти и есенции од тутун се распоредуваат во тар. ознака 2403 99 90 00. Меѓутоа производите кои содржат тутун или замена на тутун, наменети за вдишување без согорување се исклучени од тар. број 2403 и се распоредуваат во тар. број 2404.

Маслото од семе од тутун не се распоредува како производ од тутун и треба да се распореди во тарифен број 1515 како „Други фиксни мастии масла“.

## 10. Распоредување на тутун за џвакање

Тутунот за џвакање обично е високоферментиран и во ликерна форма (навлажнет, испрскан со алкохолен сос) кој е направен за џвакање, а не за пушење. Се испорачува во долги ленти од цели или многу грубо исечени листови или во форма на ролни, стапчиња, траки, коцки и блокови. Со консумира со поставување на дел од тутунот помеѓу образот и непцето или забите и потоа се џвака. Истиот се распоредува во тарифна ознака 2403 99 10 00.

Покрај западните стилови на тутун за џвакање, има и голем број на етнички варијации на тутун за џвакање, но сите стилови се распоредуваат на ист начин во 2403 99 10 00.

Paan Masalase полнење кое често се користи кај тип на Индијанска закуска наречена Raapkade листот од бетел билка се користи за завиткување и целиот производ се џвака како чистач на непцето и освежувач на здивот и обично се зема после јадење или за време на часовите за одмор.

Состојките на Paan Masalas се разликуваат кај оние што содржат тутун од другите не содржат тутун. Распоредувањето на ваквите производи оттука зависи од тоа од што е сочинет производот и од неговата намена. На пример Бетел листови полнети со мешаница сочинета од грубо мелени или сецкани бетел јатчести плодови и други зачини (paan supari), се распоредуваат во тар. број 2008



како препарati од јатчесто овошје. Меѓутоа доколку „паанот“ е сочинет од тутун (tambakuraan) во било кој сооднос, треба да се распореди во тар. број 2403.

Gutkae препарат сочинет од дробени бетел ореви, (supari) тутун, catechyl (растителен екстракт кој содржи танини), лимета, кардамом, парфимиирани и дозволени зачини и ароми, и се консумира како тутун за џвакање. Овој производ треба да се распореди на ист начин како паанот во тар. број 2403.

## 11. Распоредување на тутун за шмркање

Подготовките за шмркање, како и компресираниот и натопениот тутун кој се користи за припремање на подготвки за шмркање, се распоредуваат во тарифната ознака 2403 99 10 00. Подготовките за шмркање се всушност тутун во форма на прав или зрна подготвен за шмркање, а не за пушење. Постојат два вида на подготвки за шмркање, назални и орални (исто така познати како снус).

Назалните подготвки претставуваат сув до полувлажен фино мelen тутун кој главно се користи преку носната празнина. Назалната подготвка може да биде со различни вкусови.

Снусот пак може да биде влажен или полувлажен, мelen, орален тутунски производ, кој се користи во усната шуплина, помеѓу непцето и горната усна. Снусот може да биде спакуван во два вида пакување и тоа рефусно и во порции. И во двете пакувања може да бидат со различни вкусови. За разлика од тутунот за џвакање оралниот снус се става во уста, и тоа помеѓу непцето и горната усна, при што корисникот говшмукува никотинот од производот и истиот навлегува во крвотокот преку тенкиот слој на слузокожата.

Пакистанскиот Несвар, исто така се распоредува како подготвка за шмркање.

## V. Распоредување на никотински замени и производи за сузбивање на навиката за пушење

12. Постојат голем број на различни производи за сузбивање на навиката за пушење како и алтернативи на цигарите на пазарот, вклучувајќи лепенки, гуми за џвакање, новите електронски цигари и слични уреди со електрично испарување за лична употреба. Нема единствено распоредување за сите овие производи, туку истите се распоредуваат врз основа на нивните карактеристики.



13. Производи за орална апликација, што содржат никотин (препарати, како таблети, гуми за џвакање), наменети да помогнат при прекинување на употреба на тутун се распоредуваат во тар. ознака 2404 91 10 00..
14. Гелот за раце на никотинска основа претставува гел што се втрева на рацете така што никотинот кој се апсорбира преку кожата ја ослабува желбата за цигара. Геловите се продаваат како алтернатива за цигари за ситуации во кои не може да се пуши и се распоредуваат како тутунски производи во тарифната ознака 2404 99 00 00.
15. Никотинските фластери (трансдермални системи) наменети да им помогнат на пушачите да престанат со пушење, се распоредуваат во тарифната ознака 2404 92 00 00.
16. Електронските цигари и никотинските инхалатори, се исто така познати како инхалатори. Доколку електронската цигара се увезува заедно со пакет патрони, како сет, истите ќе се распоредат заедно во тарифната ознака 8543 40 00 00 како - Електронски цигари и слични уреди со електрично испарување за лична употреба. Меѓутоа, никотинскиот кертриџ и рефили со содржина на никотински препарат наменет да им помогне на пушачите да престанат со пушењето, се распоредува во тарифна ознака 2404 12 00 00 и 2404 19 90 00 ако се други, односно ако не содржат никотин или негови деривати од тар. ознака 2939 79 10 00.  
Инхалаторите за еднократна употреба (Disposable vapes) се распоредуваат согласно кертриџите со кои се испорачуваат, односно се наполнети, без можност за полнење (дополнување) и тие се распоредуваат на ист начин како и кертриџите за електронските цигари во тар. број 2404, односно во тар. ознака 2404 12 00 00 што содржат никотин и во тар. ознака 2404 19 90 00 без содржина на никотин.

## VI. Распоредување на патрони со несогорлив тутун(electrically heated tobacco)

### 17. Опис на производот:

Тутунскиот производ е со цилиндрична форма (должина 45 мм, дијаметар 7,3 мм), сочинет од следните елементи:

- Тутунска капсула со должина од 12 мм. направена од 100% излиен лист тутунски материјал. Овој специјален материјал е дизајниран и произведен за употреба во тутунскиот производ. Направен од тутун во прав со содржина на





различни типови на тутун како и врзива и навлажнувачи: вода, гуар гума и природни целулозни влакна, како и глицерин за потпомагање на распрскување во аеросол. Мешаницата во својата почетна форма е хомогена кашеста маса, која е излиена и исушена во тенки листови со специфицирана дебелина и тежина. Тутунските листовипотоа се сечени во ленти со дефинирана ширина. Капсулите се добиени со пресување на траките од реконструиран тутун на начин кој што симултано ги штити листовите од согорување го олеснува рамномерното распоредување на топлината која ја применува системот со кој се користи инстант тутунскиот производ. Согласно побарувањата на пазарот, тутунската капсула може да биде и завиткано во коламиниран алуминиум;

- шуплива ацетатна цевка која делува како механичка изолација помеѓу тутунскиот патрон(приклучок, капсула) и првиот филтер;
- полимерен филм филтер кој ги отстранува некои аеросолни состојки и им овозможува на испарените соединенија да се изладат до прифатлива температура на аеросолта за корисникот;
- филтер за уста со ниска густина на целулоза ацетат;
- надворешна хартија и хартија за уста.

Вкупната маса на овој производ е приближно 0,8 г, од кои што тутунската капсула тежи 305,8 mg (0,3058 g). Производот во пакување од по 20 парчиња.

На сликата подолу, сонапреченпресек се прикажани главните компоненти на производот:





## 18. Распоредување

Производот е направен од тутун и има цилиндричен облик и форма на кратка цигара, истиот не е наменет за употребакако тутун за пушење кој што создава чад, туку да се користи преку систем кој што генерира аеросол во форма на пареа без чад. Реконституираниот тутун во тутунската капсула е подготвен во листови со специфична дебелина и е пресуван на специфичен начин за да се избегне горењето и да се олесни образувањето на пареа.

Тутунската капсула, како дел од патронот што се употребува заедно со специјализираниот уреди батеријата, се распоредува во тарифната ознака 2404 11 00 00 – Производ за вдишување без согорување, што содржи тутун или реконституиран тутун. Ваквото распоредување е согласно Основните правила 1 и 6 за примена на Хармонизираниот систем.

## VI. Завршни одредби

19. Надлежен за предлагање и подготовкa на изменa и дополнувањe на оваа Насока е помошник директор на Сектор за царински систем.
20. Секое постапување спротивно на одредбите на оваа Насока ќе биде предмет на утврдување на дисциплинска одговорност. Сите непосредни раководители се должни со одредбите на оваа Насока да ги запознаат вработените во организационата единица со која раководат.
21. Секторот за царински систем, во соработка со Секторот за информатички и комуникациски технологии е должен веднаш по потпишувањето на оваа



## Насока за распоредување на тутун и тутунски добра согласно Царинската тарифа

01.30.32.HC.005.03

Насока, истата да ја направи достапна до на интранет страницата на Царинската управа согласно Процедурата за депозитар на документација<sup>2</sup>.

22. Со стапување на сила на оваа Насока престанува да важи 01.30.32.HC.005.02 Насоката за распоредување на тутун и тутунски добра бр. 01-054445/18-0002 од 10.07.2020 година.

23. Оваа Насока влегува во сила со денот на донесувањето.

Бр. 01- 054445/18-0003

Скопје, 31.01.2022 година

04 -02- 2022



<sup>2</sup>Процедура за депозитар на документација со сите измени и дополнувања како интерен акт е објавено во Депозитар согласно Процедурата за депозитар на документација на Царинската управа



Насоката ја подготви: Сектор за царински систем

Приматели: Директор  
Заменик директор  
Советници на директорот  
Помошници/директори на сектори  
Началници на независни одделенија  
Управници на царинарници

Примерок доставен за: Интерна употреба

Оригиналот се чува во:  
Архива Сектор за царински систем